



TNPSC துளிகள்

- ❖ உடான் திட்டத்தின் கீழ் அருணாச்சலப் பிரதேசத்தின் முதல் வர்த்தக விமானமானது (அல்லையன்ஸ் ஏர்லைன்ஸின் 42 இருக்கைகள் உடைய ATR விமானம்) பசிகாட் விமான நிலையத்தில், அதாவது கிழக்கு சியாங் மாவட்டத்தில் உள்ள மேம்படுத்தப்பட்ட இறங்கு தளத்தில் தரையிறங்கியுள்ளது.
- ❖ பார்சிலோனாவின் முன்கள ஆட்ட வீரரான லியோனல் மெஸ்ஸி லா லிகா போட்டியில் கட்டாலன் தரப்பிற்காக 34 கோல்கள் அடித்தமைக்காக ஐந்தாவது முறையாக ஐரோப்பாவின் அதிக கோல் அடித்த வீரர் என்ற பெருமைக்கு உள்ளாக்கப்பட்டார். நான்கு முறை இந்த விருதை கடந்த காலங்களில் வென்றவரும் மெஸ்ஸியின் போட்டியாளருமான கிறிஸ்டியானா ரொனால்டோ லா லிகாவில் 26 கோல்கள் மட்டுமே அடித்தார். லிவர்பூல் அணியின் முகமது சாலஹ் இந்த பட்டியலில் 32 கோல்களுடன் 2வது இடத்தில் உள்ளார்.
- ❖ நிதி ஆயோக் அமைப்பு தொழிற்முனைவோரும் ஊடக புகழ்வாய்ந்தவருமான சுஷாந்த் சிங்குடன் தனது பெண் தொழிற்முனைவோர் நடைமுறை திட்டத்தின் (Women Entrepreneurship Platform) ஆதரவுக்காக அவருடன் இணைந்து ஒப்பந்தத் தீர்மானம் ஒன்றில் கையெழுத்திட்டுள்ளது.

பொருளாதாரச் செய்திகள்

இந்தியாவின் முதல் தாமிர வர்த்தக ஒப்பந்தங்கள்

- ❖ இந்தியாவின் மிகப்பெரிய பலசரக்கு பரிமாற்ற வர்த்தக நடைமுறையான மல்டி கமாடிட்டி எக்ஸ்சேஞ்ச் ஆஃப் இந்தியா லிமிடெட் (Multi Commodity Exchange of India Limited) இந்தியாவின் முதல் தாமிர வர்த்தக ஒப்பந்தங்களை வெளியிட்டுள்ளது.
- ❖ இந்த வர்த்தக ஒப்பந்தங்கள் நேரடி சந்தையில் ஈடுபடுவோர்களுக்கு தங்கள் விலை மீதான அபாயத்திற்கு ஒரு கூடுதல் பாதுகாப்பு உபகரணத்தை ஏற்படுத்தும்.
- ❖ ஆப்ஷன்கள் (Options) எனப்படும் வர்த்தகக் குறியீடுகள் எதிர்கால தேதியில் தற்போதைய விலையில் பொருட்களை வாங்குபவர்களுக்கு ஒரு குறிப்பிட்ட பொருட்களை வாங்கவோ அல்லது விற்கவோ பயன்படும் உபகரணங்கள் ஆகும்.
- ❖ இந்த பரிமாற்ற பரிவர்த்தனை வாரியமானது செபியின் (Security Exchange Board of India) கீழ் ஒப்பந்தங்கள் 1952 ஆம் ஆண்டின் முன்னெடுப்பு ஒழுங்குமுறைச் சட்டத்தின் (Forward Contracts Regulation Act - 1952) ஒழுங்குமுறை கட்டமைப்பிற்குள் செயல்படுகிறது.
- ❖ இந்த பரிவர்த்தனை வாரியமானது தங்கம், இரும்பு மற்றும் இரும்பில்லாத உலோகங்கள், ஆற்றல் மற்றும் குறிப்பிடத்தகு விவசாயப் பொருட்கள் ஆகியவற்றின் மீது யூகபேர வர்த்தகத்திற்கான வாய்ப்புகளை அளிக்கின்றது.

சுற்றுச்சூழல் செய்திகள்

இந்தியாவின் நன்னீர் இருப்பு

- ❖ நாசாவின் உலகின் நன்னீர் குறித்த முதல் வகையான அண்மைய ஆய்வின்படி, அதிகப்படியான நீர் மூல ஆதாரங்களின் பயன்பாட்டினால் நன்னீரின் கிடைப்பில் பெரும் குறைபாடு ஏற்பட்டுள்ள உலகின் முக்கிய இடங்களுள் இந்தியாவும் ஒன்றாகும்.
- ❖ உலகம் முழுவதும் 34 பிராந்தியங்களில் உலகினுடைய நன்னீரின் பயன்பாட்டுப் போக்கினை கண்காணிப்பதற்காக நாசா மற்றும் ஜெர்மன் ஏரோஸ்பேஸ் மையம் இணைந்து செயற்படுத்தும் திட்டமான புவியீர்ப்பு மீட்பு மற்றும் பருவகால சோதனை (Gravity Recovery and Climate Experiment -GRACE) என்ற திட்டத்தின் 14 ஆண்டு கால கண்காணிப்புத் தரவுகளை ஆராய்ச்சியாளர்கள் பயன்படுத்தியுள்ளனர்.
- ❖ புவியில் அனைத்து இடங்களிலும் எப்படி நன்னீரின் இருப்பு மாறுகின்றது என்பதை மதிப்பிடுவதற்காக பலதரப்பட்ட செயற்கைக் கோள்களிலிருந்து பல்வேறு கண்காணிப்புத் தரவுகளை இதற்காக ஆராய்ச்சியாளர்கள் முதல்முறையாக பயன்படுத்தி உள்ளனர்.

கஜ யாத்திரை

- ❖ மத்திய சுற்றுச்சூழல், வனம் மற்றும் பருவநிலை மாறுபாட்டு அமைச்சகம் இந்திய வனவுயிர் அறக்கட்டளையுடன் (Wildlife Trust of India - WTI) இணைந்து மேகாலயாவின் காரோ மலைகளில் முதன்மையான நகரமான துராவில் கஜ யாத்திரையை ஆரம்பித்துள்ளது.
- ❖ இந்நிகழ்ச்சி மாநில வனத் துறையுடன் இணைந்து இந்திய வனவுயிர் அறக்கட்டளையால் ஏற்பாடு செய்யப்பட்டது.
- ❖ இந்தியாவின் புராதன விலங்கை கொண்டாடும் விதமான பயணமான கஜ யாத்திரை இந்தியா முழுவதும் 100 யானை வழித்தடங்களை பாதுகாக்க எண்ணுகிறது.



- ❖ மேகாலயா மாநிலத்தின் தேசியப் பூங்காக்களான பால்பக்ராம் மற்றும் நோக்ரேக் ஆகியவற்றுக்கு இடையே சில 1000க்கும் மேற்பட்ட யானைகள் கடந்திட உபயோகித்திடும் சிஜீ-ரேவக் வழித்தடம் உட்பட நான்கு வழித்தடங்கள் மேகாலயா மாநிலத்தில் உள்ளன.
- ❖ இத்திட்டம் யானை உயிர்வாழிடங்களை கொண்ட 12 மாநிலங்களில் யானைகளை பாதுகாக்க எண்ணும் 18 மாத தேசிய அளவிலான பிரச்சாரத் திட்டமாகும்.
- ❖ இத்திட்டம் ஆகஸ்டு மாதம் 2017ம் ஆண்டு சுற்றுச்சூழல் மற்றும் வனத்துறை அமைச்சர்

ஹர்ஷ்வர்தனால் 2017ம் ஆண்டுக்கான உலக யானைகள் தினத்தை முன்னிட்டு ஆகஸ்டு 12ம் தேதி ஆரம்பிக்கப்பட்டது.

- ❖ இந்நிகழ்ச்சி மக்கள் மத்தியில் விழிப்புணர்வு ஏற்படுத்துவதற்காக எங்கெல்லாம் யானைகள் கூட்டமாக உலா வருகின்றனவோ அம்மாவட்டங்கள் முழுவதும் யானை சின்னங்களை பயன்படுத்துவதை நோக்கமாகக் கொண்டது.
- ❖ இத்திட்டம் மனித-யானை மோதலில் பாதிக்கப்பட்டுள்ள மக்களை மீள்குடியேற்றம் செய்யத் திட்டமிடும் அதே வேளையில் முக்கிய உறைவிடங்களுக்கிடையேயான யானைகளின் தடையற்ற இடப்பெயர்ச்சிற்கும் உறுதுணை புரிகிறது.

மாநிலச் செய்திகள்

கர்நாடகாவின் முதலமைச்சர்

- ❖ மதச்சார்பற்ற ஜனதா தளத் தலைவர் H.D.குமாரசாமி கர்நாடகாவின் 24வது முதல்வராக பதவியேற்றுக் கொண்டார். அவருடன் கர்நாடக காங்கிரஸ் கட்சித் தலைவர் G.பரமேஸ்வரா துணை முதல்வராக விதான் சௌதாவில் பதவியேற்றுக் கொண்டார்.
- ❖ குமரண்ணா என்று அழைக்கப்படும் குமாரசாமிக்கு ஆளுநர் வஜீபாய் வாலா பதவிப் பிரமாணமும் ரகசிய காப்புப் பிரமாணமும் செய்து வைத்தார்.
- ❖ கடைசியாக 2007ம் ஆண்டிலிருந்து 20 மாதங்கள் மட்டுமே பதவியேற்ற நிலையில் கர்நாடகாவின் முதல்வராக இந்த பதவியேற்பு அவரது இரண்டாவது முறையாகும்.



- ❖ சமீபத்தில் கர்நாடக சட்டசபையின் 224 தொகுதிகளுள் 222 தொகுதிகளுக்கு நடந்த தேர்தலில் பாஜக, 112 என்ற தனிப் பெரும்பான்மைக்கு 9 இடங்கள் மட்டும் குறைவான நிலையில், 104 இடங்களை பிடித்து தனிப்பெரும் கட்சியாக உருவெடுத்துள்ளது.
- ❖ காங்கிரஸ் 78 இடங்களுடனும், மதச்சார்பற்ற ஜனதா தளம் 37 இடங்களுடனும், இரண்டு சுயேச்சை உறுப்பினர்களை சேர்த்து கொண்டு மொத்தம் 117 உறுப்பினர்களை கொண்ட தேர்தலுக்குப் பிந்தைய கூட்டணியை அமைத்துள்ளது.

- ❖ ஆறுமுறை காங்கிரஸ் சட்டமன்ற உறுப்பினரான ரமேஷ் குமார், பாஜகவின் வேட்பாளரான சுரேஷ் குமார் தனது முன் மொழிதலை பின் வாங்கிய பிறகு கர்நாடக சட்டசபையின் சபாநாயகராக ஒருமனதாக போட்டியின்றி தேர்ந்தெடுக்கப்பட்டார்.

விளையாட்டுச் செய்திகள்

ஐபிஎல் - 2018

- ❖ IPL 11 என்றும் அழைக்கப்படும் தற்போதைய 2018 இந்திய பிரீமியர் லீக் சீசன், IPL தொடரின் 11வது பதிப்பாகும்.
- ❖ இது 2007ஆம் ஆண்டு பிசிசிஐயால் ஏற்படுத்தப்பட்ட தொழில்முறை T20 கிரிக்கெட் போட்டியாகும்.



- ❖ இந்த வருடப் போட்டி, 2013 IPL சூதாட்ட வழக்கில் சென்னை சூப்பர் கிங்ஸ் மற்றும் ராஜஸ்தான் ராயல்ஸ் அணியின் உரிமையாளர்கள் இடம் பெற்ற காரணத்தினால் இரண்டு வருடங்கள் தடை பெற்று அது முடிந்து மீண்டும் போட்டிக்கு திரும்பிய பதிப்பாகும்.
- ❖ மும்பையின் வான்கடே மைதானத்தில் நடந்த இந்தப் போட்டியின் இறுதி ஆட்டத்தில் சென்னை சூப்பர் கிங்ஸ் அணி 8 விக்केட்டுகள் வித்தியாசத்தில் சன்ரைசர்ஸ் ஹைதராபாத் அணியை வீழ்த்தி மூன்றாவது முறையாக கோப்பையை வென்றுள்ளது.
- ❖ சென்னை அணியின் ஷேன் வாட்சன் 57 பந்துகளில் 117 ரன்களை குவித்து அவுட்டாகாமல் விளையாடியமைக்காக ஆட்ட நாயகன் விருதை வென்றார்.
- ❖ சன்ரைசர்ஸ் ஹைதராபாத் அணியின் தலைவர் கேன் வில்லியம்சன் இந்த வருடப் போட்டியில் மொத்தம் 735 ரன்கள் குவித்து அதிக ரன்கள் குவிப்பாளருக்கான ஆரஞ்சு நிறத் தொப்பியை வென்றுள்ளார்.
- ❖ இந்த வருடப் போட்டியில் 24 விக்केட்டுகளுடன் அதிக விக்केட்டுகள் வீழ்த்தியமைக்காக கிங்ஸ் லெவன் பஞ்சாப் அணியின் ஆண்ட்ரூ டை ஊதா நிறத் தொப்பியை வென்றுள்ளார்.

- ❖ கொல்கத்தா நைட் ரைடர்ஸ் அணியின் வீரரான சுனில் நரைன், தொடர் நாயகன் என்றும் அறியப்படும் மிகுந்த மதிப்புமிக்க வீரர் விருதையும், டெல்லி டேர்டெவில்ஸ் அணியின் ரிஷப் பந்த் தொடரின் எழுச்சிமிகு வீரர் விருதையும் வென்றுள்ளனர்.
- ❖ இந்த வருட IPL பதிப்பில், பேட்ஸ்மேன்கள் மத்தியில் மிகுந்த சராசரியையும், அடித்து ஆடும் விகிதத்தையும் அதிகம் கொண்ட வீரராக சென்னை சூப்பர் கிங்ஸ் அணியின் தலைவர் MS தோனி விளங்குகிறார்.
- ❖ இந்திய சூழ்நிலை வீச்சாளரான கரண் சர்மா, சென்னை சூப்பர் கிங்ஸின் சமீபத்திய வெற்றியின் மூலம் தொடர்ந்து மூன்று வருடங்களாக கோப்பையை வென்ற அணியில் இடம் பெற்ற முதல் வீரர் என்ற பெருமையைப் பெற்றுள்ளார்.
- ❖ முந்தைய இரண்டு வருடங்களான 2016 மற்றும் 2017ம் ஆண்டுகளில் கரண் சர்மா முறையே சன் ரைசர்ஸ் ஹைதராபாத் அணியிலும், மும்பை இந்தியன்ஸ் அணியிலும் இடம் பெற்றிருந்தார்.

ஆசிய மகளிர் ஹாக்கி சாம்பியன்ஷிப் டிராபி - 2018

- ❖ தென்கொரியா நாட்டில் டோங்ஹே நகரில் (Donghae City) நடைபெற்ற ஐந்தாவது பெண்கள் ஆசிய ஹாக்கி சாம்பியன்ஷிப் டிராபி போட்டியின் இறுதி ஆட்டத்தில் போட்டியை நடத்தும் நாடான தென்கொரியா நடப்பு சாம்பியனான இந்திய மகளிர் ஹாக்கி அணியை வீழ்த்தி சாம்பியன்ஷிப் பட்டத்தை வென்றுள்ளது.




- ❖ இந்த இறுதி ஆட்டமானது இந்தியாவிற்கு இத்தொடரின் முதல் தோல்வியாகும். இதனோடு தென்கொரியா மொத்தம் 3 முறை ஆசிய மகளிர் ஹாக்கி சாம்பியன்ஷிப் பட்டத்தை வென்றுள்ளது. இதற்கு முன் 2010 மற்றும் 2011-ஆம் ஆண்டுகளில் தென்கொரியா இந்த சாம்பியன்ஷிப் பட்டத்தை வென்றது குறிப்பிடத்தக்கது.
- ❖ இச்சாம்பியன்ஷிப் போட்டியில் இந்தியா இரண்டாவது முறையாக 2-வது இடத்தைப் பிடித்துள்ளது.
- ❖ இந்த ஆசிய ஹாக்கி பெண்கள் சாம்பியன்ஷிப் போட்டியின் 2013-ஆம் ஆண்டின் பதிப்பில் இறுதி ஆட்டத்தில் ஜப்பானிடம் வெற்றியை நழுவவிட்டு இந்தியா 2-வது இடத்தைப் பிடித்தது.
- ❖ இந்திய ஸ்டிரைக்கரான வந்தனா கடாரியா இச்சாம்பியன்ஷிப் தொடரின் சிறந்த வீரராக (player of the tournament) அறிவிக்கப்பட்டுள்ளார். மேலும் இந்தியாவின் இளைய

வீராங்கனையான லால்ரேம் சியாமி இச்சாம்பியன்ஷிப் தொடரின் வளர்ந்து வரும் வீரராக (upcoming player of the tournament) அறிவிக்கப்பட்டுள்ளார்.

முக்கிய தினங்கள்

தீவிரவாத எதிர்ப்பு தினம் - மே 21

- ❖ தீவிரவாதத்தின் சமூகத்திற்கு எதிரான செயல்பாடுகளைப் பற்றியும், மக்களின் வாழ்வு மற்றும் மனித துயரங்களின் மீது அவற்றின் தாக்கங்களைப் பற்றியும் மக்களிடையே விழிப்புணர்வை ஏற்படுத்துவதற்காக நாட்டில் ஆண்டுதோறும் மே 21-ஆம் தேதி தீவிரவாத எதிர்ப்பு தினம் (Anti-Terrorism Day) அனுசரிக்கப் படுகின்றது.



- ❖ 1991-ஆம் ஆண்டு, மே மாதம் 21-ஆம் தேதி அன்று சுதந்திர இந்தியாவின் ஏழாவது பிரதம அமைச்சரான ராஜீவ் காந்தி அவர்கள் படுகொலை செய்யப்பட்டதனைத் தொடர்ந்து, தேசிய தீவிரவாத எதிர்ப்பு தினத்தினை (National Anti-Terrorism Day) அனுசரிப்பதற்காக அதிகாரப் பூர்வ அறிவிப்பு ஒன்று மேற்கொள்ளப்பட்டது.
- ❖ பின் வி.பி. சிங் அவர்களுடைய அரசின் கீழ் மத்திய அரசானது, மே 21-ஆம் தேதியை தீவிரவாத எதிர்ப்பு தினமாக அனுசரிக்க முடிவு செய்தது.


உலக ஆமைகள் தினம் - மே 23

- ❖ உலக ஆமைகள் தினம் என்பது 2000ம் ஆண்டிலிருந்து ஒவ்வொரு வருடமும் மே மாதம் 23ம் தேதி அனுசரிக்கப்படும் நிகழ்வாகும்.
- ❖ இந்த தினத்தை விடுமுறை தினமாக ஆண்டுதோறும் அனுசரிக்கும் அமெரிக்க ஆமைகள் மீட்டி இயக்கம் (American Tortoise Rescue) என்ற இலாப நோக்கற்ற அமைப்பால் இந்த தினம் உருவாக்கப்பட்டது.
- ❖ உலக ஆமைகள் தினத்தின் நோக்கம் மக்கள் தங்களால் ஆமைகளின்



வாழ்விடங்களை பாதுகாக்க முடியும் என்ற சிந்தனையை பரப்புவதே ஆகும்.

WORLD TURTLE DAY® May 23rd



AMERICAN
TORTOISE
RESCUE

உலக மாதவிலக்கு சுகாதார தினம் - மே 28

- ❖ மாதவிலக்கு சுகாதாரத்தின் முக்கியத்துவத்தையும், தேவையையும் உலகம் முழுவதும் பெண்கள் மத்தியில் ஏற்படுத்திட ஒவ்வொரு வருடமும் மே மாதம் 28ம் தேதி உலக மாதவிலக்கு சுகாதார தினம் அனுசரிக்கப்படுகின்றது.



28 May
MENSTRUAL
HYGIENE DAY

- ❖ 2018ம் ஆண்டிற்கான சமூக ஊடக விழிப்புணர்வின் அடையாள பதாகை #nomorelimits என்பதாகும்.
- ❖ இந்த தினம் 2014ஆம் ஆண்டு ஜெர்மனியைச் சேர்ந்த என்ஜிஓவான வாஷ் யுனெடெட் (Wash united) என்ற அமைப்பால் உலகம் முழுவதும் உள்ள பெண்கள் மற்றும் சிறுமிகள் பயன்பெறும் நோக்கில் ஆரம்பிக்கப்பட்டது.
- ❖ 28ம் தேதி என்பது மாதவிடாயின் சுழற்சிக் காலம் சராசரியாக 28 நாட்கள் என்பதை



அங்கீகரிக்கும் விதத்தில் தேர்ந்தெடுக்கப்பட்டது.

சர்வதேச ஐ.நா. அமைதி காப்பாளர்கள் தினம் - மே 29

- ❖ ஐக்கிய நாடுகளின் பொது அவை, தனது 57/129 என்ற எண் கொண்ட தீர்மானத்தின் மூலம் மே 29ம் தேதியை சர்வதேச ஐக்கியநாடுகளின் அமைதி காப்பாளர்களின் தினமாக அங்கீகாரமளித்தது.



29 MAY

INTERNATIONAL DAY OF UNITED NATIONS PEACEKEEPERS

- ❖ 1948ம் ஆண்டு இதே தினத்தில் UNTSO அல்லது United Nations Truce Supervision Organization எனப்படும் ஐக்கிய நாடுகள் இடைக்கால அமைதி மேற்பார்வை அமைப்பு முதல் ஐக்கிய நாடுகள் அமைதி காக்கும் பணியை பாலஸ்தீனத்தில் ஆரம்பித்தது.
- ❖ இந்த மேற்பார்வை 1948ம் ஆண்டு நடந்த அரேபிய இஸ்ரேல் யுத்தத்திற்கு பிறகான போர் நிறுத்தத்தை கண்காணித்திட ஏற்படுத்தப்பட்டது.
- ❖ இந்த தினம் ஐக்கிய நாடுகள் அமைதி காக்கும் தினமாக, உக்ரேனிய அமைதி காக்கும் சங்கமும் உக்ரேனிய அரசும் ஐக்கிய நாடுகள் பொது அவைக்கு அலுவல்பூர்வமாக வேண்டுகோள் விடுத்ததன் காரணமாக அங்கீகரிக்கப்பட்டது.
- ❖ இது முதலில் 2003ம் ஆண்டு அனுசரிக்கப்பட்டது.
- ❖ 2018ம் ஆண்டிற்கான சர்வதேச ஐக்கிய நாடுகள் அமைதி காக்கும் தினத்தின் கருத்துரு 'சேவை மற்றும் தியாகத்தின் 70 வருடங்கள்'.
